

आकाशवाणी समाचार- नेपाली

मिति: १० जनवरी २०२६

समय: ०७.२५ - ०७: ३५ बजे (अवधि: १० मिनट)

प्रमुख समाचार

१.प्रधानमंत्री नरेन्द्र मोदी आजदेखि तीन दिनको गुजरात भ्रमणमा रहनुहुनेछ । यस अवधि श्री मोदी सोमनाथ स्वाभिमान पर्व सहित कयौ कार्यक्रमहरुमा शामिल हुनुहुनेछ ।

२.हिमाञ्चल प्रदेशमा सिरमौर जिल्लाको हरिपुर धारको नजिकै एउटा निजी बस दुर्घटना हुँदा कम्तीमा १२ जनाको मृत्यु भएको छ भने ३३ जना घाइते भएका छन्।राष्ट्रपति द्रौपदी मुर्मु र प्रधान मन्त्री नरेन्द्र मोदीले बस दुर्घटनाप्रति गहिरो दुःख व्यक्त गर्नु भएको छ ।

३.संसदको बजट सत्र २८ जनवरीदेखि शुरू हुनेछ र २ अप्रैलसम्म चलनेछ ।

४.विश्व पुस्तक मेलाको ५३ औं संस्करण नयाँ दिल्ली विश्व पुस्तक मेला आज नयाँ दिल्लीको भारत मण्डपमा सुरु हुँदैछ।

५.इरानका सर्वोच्च नेता आयातोल्लाह अलि खामेनेइले सरकार विरोधी प्रदर्शनकारीले अमेरिकाका राष्ट्रपति डोनाल्ड ट्रम्पको पक्षमा काम गरिरहेको आरोप लगाएका छन् ।

६.महिला प्रीमियर लीग क्रिकेटमा,हिजो राती नवी मुंबईमा रोयल चैलेंजर्स बेंगलुरुले डिफेन्डिड चैंपियन मुंबई इंडियंसलाई तीन विकेटले पराजित गरेको छ।

प्रधानमंत्री-गुजरात यात्रा

प्रधानमंत्री नरेन्द्र मोदी आजदेखि तीन दिनको गुजरात भ्रमणमा रहनुहुनेछ । यस अवधि श्री मोदी सोमनाथ स्वाभिमान पर्व सहित कयौ कार्यक्रमहरुमा शामिल हुनुहुनेछ । श्री मोदीले राजकोट, अहमदाबाद र गांधीनगरमा प्रमुख विकास कार्यक्रमहरु र राजनयिक बैठकहरुमा पनि भाग लिनुहुनेछ ।

सोमनाथ मंदिरको शाश्वत भावना भएको चार दिनको सोमनाथ स्वाभिमान पर्व विहिवारदेखि गिर सोमनाथ जील्लाको वेरावलमा शुरू भएको छ । एक हजार २६ ईस्वी मा महमूद गजनीले सोमनाथ मन्दिरमा पहिलो पटक आक्रमण गरेको १ हजार वर्षको सम्झनामा यो सम्मेलन आयोजना गर्न लागिएको हो ।

श्री मोदी आज साँझ सोमनाथ पुग्नुहुनेछ र सोमनाथ मंदिरमा ओंकार मंत्रोच्चारणमा शामिल हुनुहुनेछ । उहाँको मंदिरमा ड्रोन शो पनि हेर्ने कार्यक्रम रहेको छ ।भने भोलीको दिन , प्रधानमंत्री शौर्य यात्रामा शामिल हुनुहुनेछ , जुन शताब्दियौंदेखि सोमनाथ मन्दिरको रक्षा गर्दै आफ्नो प्राणको आहुति दिने असंख्य योद्धाहरुलाई श्रद्धांजलि दिन आयोजना गरिएको हो ।

हिमाचल प्रदेश - बस दुर्घटना

हिमाञ्चल प्रदेशमा सिरमौर जिल्लाको हरिपुर धारको नजिकै एउटा निजी बस दुर्घटना हुँदा कम्तीमा १२ जनाको मृत्यु भएको छ भने ३३ जना घाइते भएका छन्। बस सोलनबाट हरिपुर धारतर्फ गइरहेको थियो ।

विवरण:हाप्रो संवाददाता बाट

Byte

संशो. प्रधानमंत्री बस दुर्घटना

राष्ट्रपति द्रौपदी मुर्मु र प्रधान मन्त्री नरेन्द्र मोदीले हिमाचल प्रदेशको सिरमौरमा भएको बस दुर्घटनाप्रति गहिरो दुःख व्यक्त गर्नु भएको छ । सामाजिक सञ्जालमा पोष्ट गर्नुहुँदै राष्ट्रपतिले घटनालाई 'निकै दुःखद' भन्नुभएको छ । उहाँले दुर्घटनामा ज्यान गुमाएका परिवारजनमा गहिरो समवेदना प्रकट गर्नुहुँदै घाइतेहरूको शीघ्र स्वास्थ्यलाभको कामना गर्नु भएको छ । प्रधानमंत्री मोदीले पीडितहरूको लागि अनुग्रह राशिको घोषणा गर्नुभएको छ । सोशल मीडिया पोस्टमा प्रधानमंत्रीले भन्नुभयो कि प्रधानमंत्री राष्ट्रीय राहत कोषबाट प्रत्येक मृतकको परिजनहरूलाई 2-2 लाख रुपियाको अनुग्रह राशि दिइनेछ भने घाइतेहरूलाई 50-50 हजार रुपिया दिइनेछ ।

संसद - बजट सत्र

संसदको बजट सत्र 28 जनवरीदेखि शुरू हुनेछ र 2 अप्रैलसम्म चल्नेछ । सोशल मीडिया पोस्टमा संसदीय कार्य मंत्री किरेन रिजिजूले बताए अनुसार बजट सत्रको पहिलो चरण 13 फरवरीमा समाप्त हुनेछ । उहाँले भन्नुभयो कि संसदको दोस्रो चरण 9 मार्चमा शुरू हुनेछ । श्री रिजिजूले भन्नुभयो कि यो सार्थक बहस र जन-केंद्रित शासनको दिशामा एक महत्वपूर्ण कदम हो । उहाँले बताउनु भयो कि केंद्र सरकारको सिफारिशमा राष्ट्रपति द्रौपदी मुर्मुले बजट सत्रको लागि संसदको दुवै सदनहरूको बैठक आयोजन गर्न मंजूरी दिएकी हुन् ।

ईरान-विरोध प्रदर्शन

ईरानका सर्वोच्च नेता आयातोल्लाह अलि खामेनेइले सरकार विरोधी प्रदर्शनकारीले अमेरिकाका राष्ट्रपति डोनाल्ड ट्रम्पको पक्षमा काम गरिरहेको आरोप लगाएका छन् । ईरानमा व्यापक प्रदर्शन जारी छ । मृत्यु हुनेको संख्या ६२ पुगेको छ ।

खामेनेइले शुक्रबार सबैलाई एकताबद्ध हुन आग्रह गर्दै अशान्तिलाई आतङ्कवादको कार्य भनेका छन् र अधिकारीहरूले प्रदर्शनलाई दमन गर्ने चेतावनी दिएका छन्, जसलाई सरकारले अमेरिकी षड्यन्त्रको रूपमा वर्णन गरेको छ ।

ईरानका न्यायपालिका प्रमुख गुलाम हुसेन मोहसेनी-एजेइले पनि हिंसात्मक प्रदर्शनकारीलाई दिइने सजाय निर्णायक, अधिकतम र कुनै कानुनी उदारता नदिने बताएका छन् । यसैबीच, राष्ट्रपति मसुद पेजेसिकयनले मानिसहरूलाई संयम अपनाउन र वास्तविक गुनासाहरू सुन्न आग्रह गर्नु भएको छ । त्यहि अमेरिकाले यस विषयमा तत्काल कुनै प्रतिक्रिया दिएको छैन । राष्ट्रपति ट्रम्पले शान्तिपूर्ण प्रदर्शनकारीलाई सहयोग गर्ने आफ्नो प्रतिबद्धता दोहोर्‍याएका छन् र यदि प्रदर्शनकारीहरू मारिए इरानले यसको परिणाम भोग्नुपर्ने चेतावनी दिएका छन् । अमेरिका स्थित, विदेशी ईरानी मानवाधिकार समूह ह्यूमन राइट्स एक्टिभिस्ट्स न्यूज एजेन्सी अनुसार गत महिनाको २८ तारिखदेखि सुरु भएको प्रदर्शनमा १४ सुरक्षाकर्मी र ४८ प्रदर्शनकारीसहित ६२ जनाको मृत्यु भएको छ । अशान्तिका क्रममा २ हजार ३ सयभन्दा बढी पक्राउ परेका छन् ।

दिल्ली - विश्व पुस्तक मेला

विश्व पुस्तक मेलाको ५३ औं संस्करण नयाँ दिल्ली विश्व पुस्तक मेला आज नयाँ दिल्लीको भारत मण्डपममा सुरु हुँदैछ । मेलामा ३५ देशका १,००० भन्दा बढी प्रकाशकहरूका पुस्तकहरू उपलब्ध हुनेछन् । मेलाको उद्घाटन शिक्षा मन्त्री धर्मेन्द्र प्रधानले गर्नुहुनेछ ।

नौसेना प्रमुख - जहाजहरू

नौसेना प्रमुख एडमिरल दिनेश के. त्रिपाठीले परम्परागत रूपमा निर्मित जहाज INSV कोन्डिन्याका चालक दलसँग अन्तरक्रिया गर्नुभयो, जुन हाल आफ्नो पहिलो यात्रामा ओमान जाँदैछ । भर्चुअल अन्तरक्रियाको क्रममा, एडमिरल त्रिपाठीले चालक दललाई उनीहरूको निरन्तर प्रगतिको लागि बधाई दिनुभयो र अहिलेसम्मको यात्राको क्रममा देखाइएको दक्षता र दृढताको प्रशंसा पनि गर्नुभयो । नौसेना प्रमुखले जानकारी दिनुभयो INSV कोन्डिन्याले गुजरातको पोरबंदरबाट ३८५ समुद्री माइलभन्दा बढी सफलतापूर्वक यात्रा गरेको छ ।

INSV कोन्डिन्याले गत महिनाको २३ तारिखमा गुजरातबाट ओमानको आफ्नो पहिलो यात्रा सुरु गरेको थियो । यो जहाज पाँचौं शताब्दीको जहाजको पुनर्निर्माण गरिएको संस्करण हो ।

टेनिस - बेंगलुरु ओपन

शीर्ष वरीयता प्राप्त एन. श्रीराम बालाजी र उनका अस्ट्रियाली साथी निल्स ओबरलेइटर बेंगलुरु ओपन टेनिस प्रतियोगिताको डबल्स सेमिफाइनलमा आर्थर रेमन्ड र लुका सान्चेजको फ्रान्सेली जोडीसँग पराजित भएपछि बाहिरिएका थिए। यसले प्रतियोगितामा भारतको अभियान समाप्त भयो। पुरुष एकलमा यसअघि मानस धामने र ढाकिनीश्वर सुरेश दुवै क्वार्टरफाइनलमा पराजित भएका थिए। बेंगलुरु ओपन टेनिस प्रतियोगिता भोलि समाप्त हुँदैछ। एकल र डबल्स फाइनल एकै दिन खेलाइनेछ।

सिक्किम- आइस हॉकी

सिक्किममा जाडो मौसमको अवधीमा नै आइस हकीको शुरुआत हुन सक्छ। राज्य यसको लागि योजना तयारी गरिरहेको छ। पूर्वी सिक्किमको नाथङ घाटीमा एउटा प्राकृतिक आइस रिक बनाउने तयारी चलीरहेको छ। आशा छ यो सुविधा आगामी जाडो मौसमसम्ममा शुरु भइसक्ने छ।

महिला प्रीमियर लीग-क्रिकेट

महिला प्रीमियर लीग क्रिकेटमा, हिजो राती नवी मुंबईमा रोयल चैलेंजर्स बेंगलुरुले डिफेन्डिङ चैंपियन मुंबई इंडियंसलाई तीन विकेटले पराजित गरेको छ। मुंबई इंडियंसले पहिला बलिङ गर्दै 6 विकेटको लिँदै 154 रन बनायो। चौथो महिला प्रीमियर लीग दुई स्थानहरूमा खेल्दैछ। जसमा नवी मुंबईको डा. डीवाई पाटिल स्पोर्ट्स अकादमी र वडोदराको बीसीए स्टेडियम समावेश छन्। नवी मुंबईपछि प्ले अफसहित अन्य 11 वटा मैच वडोदरामा खेलिनेछ।